

తెలంగాణలో నేడు మున్సిపల్ ఎన్నికలు

తెలంగాణలో 116 మున్సిపాలిటీలు, 7 కార్పొరేషన్లకు బుధవారం పోలింగ్

ఓటు హక్కును వినియోగించుకోనున్న 52 లక్షల మందికి పైగా ఓటర్లు

మొత్తం 2,981 వార్డులకు బరిలో 12,944 మంది అభ్యర్థులు



హైదరాబాద్, ఫిబ్రవరి 10 (నమస్తే ఉదయం)

తెలంగాణలో పురపాలక ఎన్నికల పోరుకు రంగం సిద్ధమైంది. రాష్ట్రవ్యాప్తంగా 116 మున్సిపాలిటీలు, 7 కార్పొరేషన్లలో బుధవారం (ఫిబ్రవరి 11) పోలింగ్ జరగనుండగా, ఇందుకు రాష్ట్ర ఎన్నికల సంఘం (రాజజ) అన్ని ఏర్పాట్లు పూర్తి చేసింది. మొత్తం 123 పట్టణ స్థానిక సంస్థల్లో ప్రశాంత వాతావరణంలో ఎన్నికలు నిర్వహించేందుకు అధికారులు సర్దుబాటు చేశారు. ఈ ఎన్నికల్లో మొత్తం 52,17,413 మంది ఓటర్లు తమ ఓటు హక్కును వినియోగించుకున్నారని. వీరి కోసం 8,191 పోలింగ్ కేంద్రాలను ఏర్పాటు చేశారు. పోలింగ్ ప్రక్రియ

బుధవారం ఉదయం 7 గంటలకు ప్రారంభమై సాయంత్రం 5 గంటల వరకు కొనసాగనుంది.

రాష్ట్ర ఎన్నికల కమిషనర్ రాణి కుమదినీ మాట్లాడుతూ, ఎన్నికల నిర్వహణ కోసం 1,379 మంది రిటర్నింగ్ అధికారులు, 41,773 మంది పోలింగ్ సిబ్బందిని నియమించినట్లు తెలిపారు. ఓటర్లు తమ ఓటర్ స్లిపులను ఎస్ఈసీ వెబ్సైట్ లేదా ఎజుగ్రాఫా యాప్ ద్వారా డౌన్లోడ్ చేసుకోవచ్చని సూచించారు. మొత్తం 2,981 వార్డులకు గాను 12,944 మంది అభ్యర్థులు తమ అర్హతాన్ని పరిశీలించుకుంటున్నారు. వివరాల కోసం వెళ్తే, 116 మున్సిపాలిటీల్లోని 2,569 వార్డులకు పోలింగ్ ..మిగతా 2లో



నా పేరును మార్చడానికి

మీరెవరు?

రేవంత్ రెడ్డిపై కిషన్ రెడ్డి ఆగ్రహం

మా తల్లి పెట్టిన పేరును మార్చి పిలువడమేమిటని ఆగ్రహం

అవసరమైతే రేవంత్ ఖాన్ గా మార్పుకోవాలని ఎద్దేవా

అన్ని స్థానాల్లో మజ్లీస్ పార్టీ ఎందుకు పోటీ చేయడం లేదని నిలబెట్

హైదరాబాద్, ఫిబ్రవరి 10 (నమస్తే ఉదయం)

మా తల్లి పెట్టిన పేరును మార్చి పిలువడానికి మీరెవరంటూ తెలంగాణ ముఖ్యమంత్రి రేవంత్ రెడ్డిపై కేంద్ర మంత్రి కిషన్ రెడ్డి తీవ్రస్థాయిలో మండిపడ్డారు. తాను ఎవరికో దత్తపుత్రుడినని, కల్వకుంట్ల కిషన్ రావు అని పేరు మార్పుకోవాలని అభ్యంతరం ..మిగతా 2లో

ముఖ్యమంత్రి విమర్శలు చేయడం ఏంటని ఆయన ఆగ్రహం వ్యక్తం చేశారు. తన పేరు మార్చి పిలువడం సరికాదని అన్నారు. కేసీఆర్, రేవంత్ రెడ్డి మధ్య ఏమైనా ఉంటే వారే తెల్పుకోవాలని, తనను మధ్యలోకి లాగవద్దని సూచించారు. అంతగా అవసరమైతే మీరు రేవంత్ ఖాన్ అని మార్పుకోవచ్చని, తమకు ఎలాంటి అభ్యంతరం ..మిగతా 2లో

మున్సిపల్ ఎన్నికల వేళ.. మక్తల్లో భాజపా అభ్యర్థి ఆత్మహత్య



మక్తల్, ఫిబ్రవరి 10 (నమస్తే ఉదయం)

మున్సిపల్ ఎన్నికలు సమీపిస్తున్న వేళ భాజపా అభ్యర్థి ఆత్మహత్య చేసుకోవడం కలకలం రేపింది. ఈ ఘటన నారాయణపేట జిల్లా మక్తల్ మున్సిపాలిటీ పరిధిలో చోటుచేసుకుంది. పోలీసులు తెలిపిన వివరాల ప్రకారం.. మున్సిపాలిటీలోని ఆర్ వార్డు పరిధి చందాపూర్ గ్రామానికి చెందిన మహదేవప్ప (48) భాజపా తరపున కౌన్సిలర్ గా ..మిగతా 2లో

మున్సిపల్ ఎన్నికలకు అన్ని ఏర్పాట్లు చేశాం

ఇప్పటి వరకు రూ.3.09 కోట్ల నగదును

స్వాధీనం చేసుకున్నట్లు వెల్లడి

బీజేపీ అభ్యర్థి మహదేవప్ప ఆత్మహత్యపై దర్యాప్తు చేస్తున్నట్లు తెలిపిన డీజీపీ

ఫోరెన్సిక్ ల్యాబ్ అగ్గి ప్రమాదం.. ఓటుకు నోటు కేసు డాక్యుమెంట్లపై స్పందించిన డీజీపీ

ఈ కేసులో ఆధారాలను కోర్టుకు సమర్పించినట్లు వెల్లడి



హైదరాబాద్, ఫిబ్రవరి 10 (నమస్తే ఉదయం)

నాంపల్లిలోని ఫోరెన్సిక్ సైన్స్ ల్యాబ్లో ఇటీవల జరిగిన అగ్ని ప్రమాదంపై విచారణ జరుగుతోందని తెలంగాణ రాష్ట్ర డీజీపీ శివధర్ రెడ్డి తెలిపారు. ఈ ప్రమాదం ఎలా జరిగిందో విచారణ జరుపుతున్నామని అన్నారు. ఓటుకు నోటు కేసులో కీలకమైన ఫైల్స్ తగలబడిపోయాయనే ప్రచారంలో వాస్తవం లేదని అన్నారు. 2015 నాటి ..మిగతా 2లో

స్పీకర్ బింబర్రాపై అపిశ్వాసం

నోటీసులు ఇచ్చిన కాంగ్రెస్ తదితర పార్టీలు

న్యూఢిల్లీ, ఫిబ్రవరి 10 (నమస్తే ఉదయం)



లోక్ సభ స్పీకర్ ఓం బిర్రాపై విపక్ష ఎంపీలు అపిశ్వాస తీర్మానం నోటీసులు ఇచ్చారు. మంగళవారం మధ్యాహ్నం కాంగ్రెస్ ఎంపీలు లోక్ సభ ప్రకటన జనరల్ కు నోటీసులు అందజేశారు. అపిశ్వాసం నోటీసులపై 119 మంది ఎంపీలు సంతకాలు చేశారు. కాంగ్రెస్, డీఎంకే, ఎస్పీ ఎంపీలు సంతకాలు చేసిన వారిలో ఉన్నారు. అయితే ఇండియా కూటమిలోని కొన్ని పార్టీలు అపిశ్వాసం నోటీసులపై సంతకాలు చేసేందుకు ఒప్పుకోలేదు. ఈ అపిశ్వాస తీర్మానానికి మద్దతు ..మిగతా 2లో

అర్జున్ తెందుల్కర్ వివాహం.. ప్రధాని మోదీకి ఆహ్వానం



న్యూఢిల్లీ, ఫిబ్రవరి 10 (నమస్తే ఉదయం)

క్రికెట్ దిగ్గజం సచిన్ తెందుల్కర్ తనయుడు అర్జున్ తెందుల్కర్ పెళ్లి నిశ్చయమైన సంగతి తెలిసిందే. తన స్నేహితురాలు సానియా చంద్ కి అతడు వివాహం చేసుకోబోతున్నాడు. మార్చి 5న ముంబయిలో వీరి వివాహం జరగనుంది. తన కుమారుడి వివాహ వేడుకకు రావాలంటూ సచిన్ కుటుంబసభ్యులతో కలిసి ప్రధాని నరేంద్ర మోదీకి మంగళవారం ఆహ్వాన పత్రాకను అందజేశారు. చంద్ కో తల్లిదండ్రులు కూడా వెంట రాగా

వారందరినీ మోదీ ఆత్మీయంగా పలకరించి కాబోయే వధూవరులను ఆశీర్వదించారు. అనంతరం మోదీతో ఇరు కుటుంబాలు కలిసి ఫోటో దిగాయి. అర్జున్, సానియా ప్రధానితో ప్రత్యేకంగా ఫోటో దిగారు. ఈ విషయాన్ని సచిన్ ఇన్స్టాగ్రామ్ లో అభిమానులతో పంచుకున్నారు. ముంబయికి చెందిన వ్యాపారవేత్త రవి ఘాయ్ మనవరాలే సానియా. ఆమె కూడా వ్యాపారవేత్త. ముంబయిలో మిస్టర్ పాస్ పెట్ స్టా సంస్థను నడుపుతోంది. చాలా ఏళ్ల నుంచి సచిన్ కుమార్తె సారాతో సానియాకు అనుబంధం ఉంది.



నా మాటలు ఎలా లీక్ అయ్యాయి?

బీఆర్ఎస్ ఇప్పటికీ ఫోన్ ట్యాప్ చేస్తోందేమో!

పాంగులేటి శ్రీనివాస్ రెడ్డి

బీఆర్ఎస్ నేతలపై మంత్రి అనుమానాలు

సమీక్షలో మాట్లాడిన మాటలు లీక్ అయ్యాయని వ్యాఖ్య

ఉద్యోగులతో మాట్లాడిన మాటలు ఎవరు విన్నారు విచారణ చేయిస్తానని వెల్లడి

హైదరాబాద్, ఫిబ్రవరి 10 (నమస్తే ఉదయం)


బీఆర్ఎస్ నేతలు ఇప్పటికీ ఫోన్ ట్యాపింగ్కు పాల్పడుతున్నారేమోననే అనుమానం వస్తోందని తెలంగాణ రాష్ట్ర మంత్రి పాంగులేటి శ్రీనివాస్ రెడ్డి అన్నారు. తాను సమీక్షలో మాట్లాడిన విషయాలు బయటకు లీక్ అయ్యాయని ఆయన ఆందోళన వ్యక్తం చేశారు. ఖమ్మం జిల్లా ఎదులాపురం పురపాలక ఎన్నికలపై అధికారులతో నిర్వహించిన సమీక్షలో మాట్లాడిన విషయాలు బయటకు లీక్ కావడంపై మంత్రి ఆగ్రహం వ్యక్తం చేశారు. ఉద్యోగులతో మాట్లాడిన మాటలు ఎలా విన్నారు పూర్తిస్థాయిలో విచారణ చేయిస్తానని ఆయన అన్నారు. ఫోన్ ట్యాపింగ్కు పాల్పడిన వారిపై చట్టపరంగా చర్యలు తప్పవని హెచ్చరించారు.

తెలంగాణలో నేడు మున్సిపల్ ఎన్నికలు

మొదటి పేజీ తరువాయి...

జరగనుంది. తొమ్మిది మున్సిపాలిటీల్లో 12 మంది అభ్యర్థులు ఇప్పటికే ఏకగ్రీవంగా ఎన్నికయ్యారు. ఈ మున్సిపాలిటీల్లో అధికార కాంగ్రెస్ నుంచి 2,358 మంది, బీఆర్ఎస్ నుంచి 2,478 మంది, బీజేపీ నుంచి 2,252 మంది సహా మొత్తం 10,719 మంది అభ్యర్థులు బరిలో ఉన్నారు. అయితే, సోమవారం రాత్రి నారాయణపేట జిల్లా మక్తల్ మున్సిపాలిటీలో బీజేపీ అభ్యర్థి ఆత్మహత్య చేసుకోవడంతో ఆ వార్డులో పోలింగ్ను వాయిదా వేస్తున్నట్లు ఎస్ఈసీ ప్రకటించింది.

మున్సిపాలిటీల కోసం 6,017 పోలింగ్ కేంద్రాలు ఏర్పాటు చేశారు. ఇక 7 మున్సిపల్ కార్పొరేషన్లలోని 412 వార్డులకు ఎన్నికలు జరగనున్నాయి. మహబూబ్ నగర్, రామగుండం కార్పొరేషన్లలో రెండు వార్డుల్లో అభ్యర్థులు ఏకగ్రీవమయ్యారు. ఈ కార్పొరేషన్లలో కాంగ్రెస్ నుంచి 410, బీఆర్ఎస్ నుంచి 401, బీజేపీ నుంచి 382 మంది సహా మొత్తం 2,225 మంది అభ్యర్థులు పోటీ చేస్తున్నారు. కార్పొరేషన్ల పరిధిలో 2,174 పోలింగ్ కేంద్రాలను ఏర్పాటు చేశారు.



పోలింగ్ నేపథ్యంలో రాష్ట్రవ్యాప్తంగా కట్టుదిట్టమైన భద్రతా ఏర్పాట్లు చేశామని డిజిపీ బి. శివధర్ రెడ్డి తెలిపారు. రాష్ట్రంలో 1,302 పోలింగ్ కేంద్రాలను అత్యంత సమస్యాత్మకమైనవిగా, 1,926 కేంద్రాలను సమస్యాత్మకమైనవిగా గుర్తించామని, అక్కడ అదనపు

బలగాలను మోహరించామని వివరించారు. పారదర్శకత కోసం అన్ని పోలింగ్ కేంద్రాల్లో వెబ్కాస్టింగ్ ఏర్పాటు చేశామని, సమస్యాత్మక ప్రాంతాల్లోని కేంద్రాల బయట నిఘా కెమెరాలు కూడా ఉపయోగిస్తున్నామని చెప్పారు.

బీసీ రిజర్వేషన్ల పెంపు బిల్లులు

కేంద్రం నుంచి కీలక ప్రకటన
బీసీ రిజర్వేషన్ల బిల్లులపై ప్రశ్నించిన బీజేపీ ఎంపీ ఈటల రాజేందర్
శాసన సభ కార్యదర్శి నుంచి రెండు బిల్లులు వచ్చినట్లు కేంద్రం వెల్లడి
ప్రస్తుతం అవి పరిశీలనలో ఉన్నాయన్న కేంద్రమంత్రి
న్యూఢిల్లీ, ఫిబ్రవరి 10 (నమస్తే ఉదయం)

తెలంగాణలో బీసీ రిజర్వేషన్ల పెంపు బిల్లులు పరిశీలనలో ఉన్నాయని లోక్ సభలో కేంద్ర ప్రభుత్వం

తెలిపింది. తెలంగాణలో విద్య, ఉద్యోగాలు, స్థానిక సంస్థల ఎన్నికల్లో రిజర్వేషన్లు 42 శాతానికి పెంచడంపై బీజేపీ ఎంపీ ఈటల రాజేందర్ ప్రశ్నించారు. దీనితో కేంద్ర మంత్రి బీఎల్ వర్మ వివరణ ఇచ్చారు. రెండు బీసీ బిల్లులు రాష్ట్రపతి ఆమోదం కోసం వచ్చాయని, అవి పరిశీలనలో ఉన్నాయని స్పష్టం చేశారు. బీసీ రిజర్వేషన్ పెంపునకు సంబంధించి తెలంగాణ శాసనసభ కార్యదర్శి నుంచి రెండు బిల్లులు రాష్ట్రపతి ఆమోదానికి వచ్చాయని తెలిపారు. ఈ బిల్లులు ప్రస్తుతం పరిశీలనలో ఉన్నట్లు కేంద్ర మంత్రి వెల్లడించారు. రాష్ట్ర ప్రభుత్వం తెలంగాణ అసెంబ్లీలో ఆమోదం పొందిన రెండు బిల్లులను కేంద్ర ప్రభుత్వానికి పంపించడం తెలిసిందే.



హెచ్-1బీ వీసా రద్దుకు బిల్లు

న్యూఢిల్లీ, ఫిబ్రవరి 10 (నమస్తే ఉదయం)

హెచ్-1బీ వీసాల అమలులో సంచలన పరిణామం చోటు చేసుకుంది. హెచ్-1బీ వీసాలను రద్దు చేయాలని అమెరికా ప్రతినిధుల సభలో రిపబ్లికన్ ఎంపీ స్టూబ్ బిల్లును ప్రవేశ పెట్టారు. విదేశీయులకు ప్రాధాన్యం ఇవ్వడం అమెరికాకు నష్టమన్న స్టూబ్.. అమెరికా యువతకు ఉద్యోగాలు రావడం లేదని వాదించారు. అమెరికా కాంగ్రెస్లో ఘోరిదా రాష్ట్రానికి చెందిన రిపబ్లికన్ ప్రతినిధి గ్రెగ్ స్టూబ్ ఒక సంచలనాత్మక బిల్లు ప్రవేశపెట్టారు. ఆయన ప్రవేశపెట్టిన ఈ బిల్లుకు పేరు. దీని ద్వారా అమెరికాలో ఉన్న హెచ్-1బీ వీసా ప్రోగ్రామ్ను పూర్తిగా రద్దు చేయాలని ప్రతిపాదించారు. 'విదేశీ కార్మికులను ప్రాధాన్యం ఇవ్వడం వల్ల అమెరికా పౌరుల సంక్షేమం, ఆభివృద్ధి దెబ్బతింటోంది. ఇది జాతీయ ప్రయోజనాలకు విరుద్ధం'అని అన్నారు. హెచ్-1బీ వీసా ప్రోగ్రామ్ కారణంగా అమెరికా యువత, కార్మికులు ఉద్యోగాలు కోల్పోతున్నారు. మన పిల్లలకు అమెరికన్ డ్రీమ్ను కాపాడాలంటే విదేశీయులకు పెద్దపీఠ వేయకూడదని స్పష్టం చేశారు. అదే సమయంలో గ్రెగ్ స్టూబ్ బిల్లులో హెచ్-1బీ వీసా దుర్వినియోగం వల్ల అమెరికా కార్మికులు ఎలా నష్టపోయారో ఉదాహరణలు ఇచ్చారు. ఉదాహరణకు, 2015లో డిస్కా 250 మంది ఉద్యోగులను తొలగించి, వారి స్థానంలో విదేశీ కార్మికులను హెచ్-1బీ వీసా ద్వారా తీసుకువచ్చింది. 2014లో సదర్న్ కాలిఫోర్నియా ఎడిసన్



540 మంది ఉద్యోగులను తొలగించి, భారతీయ ఔట్సోర్సింగ్ కంపెనీల ద్వారా వచ్చిన కార్మికులను నియమించింది. మైక్రోసాఫ్ట్లో 16,000 మంది ఉద్యోగులు తొలగింపులకు గురి కాగా.. ఆ సమయంలో 9వేల హెచ్-1బీ వీసాలు మంజూరయ్యాయని ఆయన గుర్తు చేశారు. ఈ బిల్లుతో అమెరికాలోని ఐటీ రంగం, ముఖ్యంగా

భారతీయ వృత్తిపరులు దెబ్బతినే అవకాశం ఉంది. ఎందుకంటే హెచ్-1బీ వీసాలు లేకుండా అమెరికాలో ఉద్యోగాలు పొందడం చాలా కష్టమవుతుంది. ఇప్పటికే భారతదేశంలో వీసా ఇంటర్వ్యూలు వాయిదా పడుతున్నాయి. వీసా స్టాంపింగ్ కోసం వెళ్లిన అనేక మంది భారతీయులు అమెరికాకు తిరిగి వెళ్లలేక ఇబ్బందులు పడుతున్నారు.

అక్రమంగా కృష్ణా నీటిని తరలిస్తున్న ఆంధ్రా

చోద్యం చూస్తున్న సిఎం రేవంత్ రెడ్డి
బాబుకు గురు దక్షిణ సమర్పిస్తున్నట్లుగా ఉంది
మాజీమంత్రి హరీష్ రావు తీవ్ర ఆరోపణలు
హైదరాబాద్, ఫిబ్రవరి 10 (నమస్తే ఉదయం)

కృష్ణా నదీ జలాలను ఏపీ అప్పసంగా తీసుకుపోతున్నదని..సిఎం రేవంత్ రెడ్డి మాత్రం జూబ్లీహిల్స్ ప్యాలెస్లో కూర్చోని చోద్యం చూస్తున్నాడని మాజీ మంత్రి, సిద్ధిపేట ఎమ్మెల్యే హరీష్ రావు ఆరోపించారు. తాను పూర్తి ఆధారాలతో మాట్లాడుతున్నానని తెలంగాణ భవన్లో ఏర్పాటు చేసిన మీడియా సమావేశంలో హరీష్ రావు అన్నారు. ఏపీ ఇష్టారాజ్యంగా కృష్ణా నీళ్లను తీసుకుపోతున్నది. తెలంగాణ కృష్ణా నీళ్లను తీసుకుపోతున్నది. రేవంత్కు గురువు గారు ఉన్నరని భయం. శ్రీశైలం, నాగార్జున సాగర్ నుంచి నీళ్లు తరలించుకుపోతుంటే ఈ ప్రభుత్వం కండ్లు మూసుకు ప్రవర్తిస్తున్నదని మండిపడ్డారు. వేసవి వస్తున్నది, తెలంగాణకు నీటి అవసరాలు ఉన్నాయి. పంటలకు, పారిశ్రామిక అవసరాలు ఉన్నాయన్నారు. తెలంగాణ అవసరాలు పట్టించుకునే బాధ్యత ఈ ప్రభుత్వానికి లేదా..? తాత్కాలికంగా అయినా మనం 34శాతం వినియోగించుకోవాల్సి ఉన్న వినియోగించుకున్నది 20 శాతం

ఏపీ నీటి దోపిడిని ఆపండి అని ఈఎన్సీ రాసిన లేఖలో ఉంది. 28న లేఖ రాసినా, 31న ఈఎన్సీ రిటైర్ అయ్యారు.ఈఎన్సీ రిటైర్ అయిన తర్వాత వారం రోజుల దాకా పోస్టు నింపలేదు.లేకకు మించి నీళ్లు తీసుకుపోతుంటే మనకు ఈఎన్సీ పోస్టు నింపలేదు.వారం రోజుల తర్వాత మీడియా ప్రశ్నిస్తే పోస్టు నింపింది.బోర్డు మెంబర్ అయిన. ఖాళీ పోస్టు ఎందుకు పెట్టారు.వాటా కుదరలేదా..? మాట కుదరలేదా.. ? వారం రోజులు ఎందుకు ఖాళీగా ఉంచారు.. రాష్ట్ర ప్రయోజనాలు ఈ ప్రభుత్వానికి పట్టదా.. ? అని హరీష్ రావు ప్రశ్నించారు. రేవంత్కు గురువు గారు ఉన్నరని భయం. శ్రీశైలం, నాగార్జున సాగర్ నుంచి నీళ్లు తరలించుకుపోతుంటే ఈ ప్రభుత్వం కండ్లు మూసుకు ప్రవర్తిస్తున్నదని మండిపడ్డారు. వేసవి వస్తున్నది, తెలంగాణకు నీటి అవసరాలు ఉన్నాయి. పంటలకు, పారిశ్రామిక అవసరాలు ఉన్నాయన్నారు. తెలంగాణ అవసరాలు పట్టించుకునే బాధ్యత ఈ ప్రభుత్వానికి లేదా..? తాత్కాలికంగా అయినా మనం 34శాతం వినియోగించుకోవాల్సి ఉన్న వినియోగించుకున్నది 20 శాతం

వాటా. మన రాష్ట్రానికి 174 టీఎంసీలు వాడుకునేది ఉన్నది. అయినా వినియోగించుకోరు. ఈ రోజుకు కూడా ఏపీ 1.5 టీఎంసీల నీళ్లు తీసుకుపోతున్నది. మన పంటలు ఏం కావాలి. మహబూబ్ నగర్, నల్లగొండ, రంగారెడ్డి జిల్లాల్లో పంటల పరిస్థితి ఏం కావాలి. సర్కారు నడుపుతున్నరా..? సర్కార్ నడుపుతున్నరా..? అని ధ్వజమెత్తారు. అడగాల్సిన రేవంత్ రెడ్డి అడగడు, హక్కులు కాపాడాలని కేఆర్ఎంబీ ఏపీని ప్రశ్నించడు. బీజేపీ ప్రభుత్వం చేతిలో కేఆర్ఎంబీ ఉన్నది. రాష్ట్రంలో ఉన్న ఇద్దరు కేంద్ర మంత్రులు కిషన్ రెడ్డి, బండి సంజయ్ కేసీఆర్ మీద పడి ఏర్పడం తప్పిందే..నీళ్ల విషయంలో తెలంగాణకు జరుగుతున్న అన్యాయం గురించి ఎందుకు మాట్లాడరు..? కేఆర్ఎంబీని ఎందుకు నిలదీయరన్నారు. అడ్డకోలుగా ఏపీకి నీళ్లు తరలిస్తూ తెలంగాణ రైతుల నోళ్లు కొడుతున్నరు. బీజేపీ, కాంగ్రెస్ మధ్య ఉన్న బంధం ఏమిటి..? రేవంత్, కిషన్ రెడ్డి కలిసి తెలంగాణ గొంతు పిసుకుతారా..? చంద్రబాబు, రేవంత్ మధ్య ఫెవికాల్ బంధం ఉండొచ్చు కానీ రాష్ట్ర హక్కులను అంద్రాకు ఎందుకు రాసిస్తున్నరని ప్రశ్నించిన హరీష్ రావు. బీజేపీ, కాంగ్రెస్ ఉద్దేశ్యపూర్వక నిర్లక్ష్యాన్ని తీవ్రంగా ఖండిస్తున్నామన్నారు.

నా పేరును మార్చడానికి మీరెవరు?

మొదటి పేజీ తరువాయి...

లేదని అన్నారు. కానీ మా తల్లి పెట్టిన పేరును మార్చడానికి మీరెవరని ప్రశ్నించారు. వ్యక్తిగత విమర్శలు సరికాదని హితవు పలికారు. మజ్జిన్ పార్టీతో కలిసి ముందుకు సాగినన్ని రోజులు మేం నిలదీస్తూనే ఉంటామని అన్నారు. తెలంగాణలో అన్ని స్థానాల్లో మజ్జిన్ పార్టీ ఎందుకు పోటీ చేయడం లేదని ప్రశ్నించారు.



కేసీఆర్ను అరెస్టు చేయాలంటూ మాకు చెప్పడమేమిటని ప్రశ్నించారు. కేసీఆర్ను రేవంత్ రెడ్డి ప్రభుత్వం అరెస్టు చేస్తే ఎవరూ అడ్డురాకుండా తాను చూసుకుంటానని అన్నారు. కేసీఆర్పై చర్యలు తీసుకోవాల్సిన బాధ్యత రేవంత్ రెడ్డిదా? లేక కిషన్ రెడ్డిదా? తెలంగాణ ప్రజలు ఆలోచించాలని విజ్ఞప్తి చేశారు. సోనియా గాంధీ, రాహుల్, ప్రియాంకలు ఒక్కసారైనా కేసీఆర్కు వ్యతిరేకంగా మాట్లాడారా అని ప్రశ్నించారు.

బీజేపీ ఎప్పుడూ బీఆర్ఎస్ పార్టీతో కలవలేదని స్పష్టం చేశారు. గతంలో కాంగ్రెస్, బీఆర్ఎస్ పార్టీలు కలిసి ఎన్నికల్లో పోటీ చేశాయని గుర్తు చేశారు. మున్సిపల్ ఎన్నికల్లో బీజేపీ గెలుపు ఖాయమని ధీమా వ్యక్తం చేశారు. ఇచ్చిన హామీలను రెండేళ్లు పూర్తయినా అమలు చేయలేదని విమర్శించారు. మక్తల్ బీజేపీ అభ్యర్థి మహదేవప్ప మృతికి ముఖ్యమంత్రి రేవంత్ రెడ్డి బాధ్యత వహించాలని అన్నారు.

మున్సిపల్ ఎన్నికలకు అన్ని ఏర్పాట్లు చేశాం

మొదటి పేజీ తరువాయి...

ఈ కేసులో ఆధారాలను 2021లోనే కోర్టుకు సమర్పించినట్లు తెలిపారు. ఫోన్ ట్యాపింగ్ కేసులోనూ అన్నీ పరిశీలించాకే నివేదికలు ఇచ్చామని అన్నారు. తెలంగాణలో మున్సిపల్ ఎన్నికల పోలింగ్ నేపథ్యంలో ఆయన మీడియా సమావేశం నిర్వహించారు. పోలింగ్ కేంద్రాల్లో 100 శాతం వెబ్ కాస్టింగ్ ఏర్పాట్లు చేసినట్లు తెలిపారు. ఓటర్లు స్వేచ్ఛగా తమ ఓటు హక్కును వినియోగించుకోవాలని సూచించారు. తెలంగాణ రాష్ట్రంలో మున్సిపల్ ఎన్నికల పోలింగ్కు అన్ని ఏర్పాట్లు చేశామని, హైదరాబాద్ మినహా రాష్ట్రవ్యాప్తంగా ఎన్నికల కోడ్ అమల్లో ఉందని డిజిపీ వెల్లడించారు.

బందోబస్తు కోసం ఇతర శాఖల నుంచి మూడు వేల అదనపు బలగాలను రప్పించామని అన్నారు. ఎన్నికల నేపథ్యంలో ఇప్పటి వరకు 1,183 లైసెన్స్ ఆయుధాలను స్వాధీనం చేసుకున్నామని... 4,318 మందిని బైండోవర్ చేశామని, 398 మందికి నాన్-బెయిల్ వారెంట్లు జారీ చేశామని వెల్లడించారు. నాలుగు రాష్ట్రాల సరిహద్దుల్లో 20 చెక్ పోస్టులను ఏర్పాటు చేసినట్లు తెలిపారు. రాష్ట్రంలో 55 చెక్ పోస్టులు ఉన్నాయని అన్నారు.

ఇప్పటి వరకు రూ.3.09 కోట్ల నగదును స్వాధీనం చేసుకున్నామని డిజిపీ తెలిపారు. ఎన్నికల కోడ్ ఉల్లంఘనకు సంబంధించి 142 కేసులు నమోదు చేశామని అన్నారు. 181 ఫ్లయింగ్ స్వాధీలను సిద్ధం చేశామని అన్నారు. మక్తల్లో బీజేపీ అభ్యర్థి మహదేవప్ప ఆత్మహత్య చేసుకున్నట్లు పోలీసులకు ఫిర్యాదు అందిందని, కేసు నమోదు చేసుకుని, దర్యాప్తు చేస్తున్నామని అన్నారు.

మున్సిపల్ ఎన్నికల వేళ.. మక్తల్లో భాజపా అభ్యర్థి ఆత్మహత్య

మొదటి పేజీ తరువాయి...

పోటీ చేస్తున్నారు. మంగళవారం తెల్లవారుజామున ఆయన ఉరివేసుకుని ఆత్మహత్యకు పాల్పడ్డారు. సోషల్ మీడియాలో ప్రత్యర్థుల వేదీంపులతోనే మహదేవప్ప బలవస్తరణానికి పాల్పడినట్లు ఆయన భార్య సత్రెమ్మ ఆరోపిస్తున్నారు. పోలీసులు కేసు నమోదు చేసుకుని దర్యాప్తు చేపట్టారు.

ఆరో వార్తా ఎన్నికల రద్దు

మక్తల్ మున్సిపాలిటీలో ఆరో వార్డు ఎన్నికను తాత్కాలికంగా రద్దు చేస్తున్నట్లు ఎన్నికల అధికారి ప్రకటించారు. భాజపా అభ్యర్థి మహదేవప్ప మృతి నేపథ్యంలో ఈ నిర్ణయం తీసుకున్నట్లు తెలిపారు.

స్పీకర్ ఓంబర్కార్పై అవిశ్వాసం

మొదటి పేజీ తరువాయి...

ఇచ్చేందుకు టీఎంసీ నిరాకరించింది. సభలో తాము మాట్లాడేందుకు స్పీకర్ ఓం బిర్లా అనుమతించడం లేదంటూ విపక్షాలు ఆరోపిస్తున్నాయి. తాజా బడ్జెట్ సమావేశాల సందర్భంగా 8 మంది ప్రతిపక్ష పార్టీల ఎంపీలపై సస్పెన్షన్ వేటు పడింది. భారత్-చైనా ఉద్రిక్తతలకు సంబంధించి ఆర్మీ మాజీ చీఫ్ నరపతి అముద్రిత పుస్తకంలోని అంశాలపై కాంగ్రెస్ నేత రాహుల్ గాంధీ చర్చకు పట్టుబట్టిన నేపథ్యంలో ఎంపీలు నిరసనలకు దిగి సస్పెన్షన్కు గురయ్యారు. ఈ నేపథ్యంలోనే స్పీకర్ తీరుపై ఆగ్రహానికి గురైన కాంగ్రెస్ అవిశ్వాస తీర్మానానికి పూనుకుంది. సాధారణంగా అవిశ్వాస తీర్మానం ప్రవేశపెట్టాలంటే 14 రోజుల ముందుగా నోటీసులు ఇవ్వాల్సి. ఆ ప్రకారం బ్రిడెట్ రెండో విడత సమావేశాల్లో అవిశ్వాస తీర్మానం సభలో చర్చకు వచ్చే అవకాశం ఉంటుంది. బ్రిడెట్ తొలి విడత సమావేశాలు జనవరి 28న ప్రారంభమై ఫిబ్రవరి 13న ముగియనున్నాయి. రెండో విడత సమావేశాలు మార్చి 9న ప్రారంభమై ఏప్రిల్ 2వ తేదీ వరకు కొనసాగున్నాయి.



బీఆర్ఎస్ అభ్యర్థులను బంపర్ మెజాలిటీతో గెలిపించాలి


మైలార్ డేవ్ పల్లి డివిజన్ బీఆర్ఎస్ పార్టీ అధ్యక్షులు ఎన్.వెంకటేశ్

కాంగ్రెస్ పార్టీ ఎన్నికల ముందు ఇచ్చిన హామీలు నెరవేర్చడంలో విఫలం.

మున్సిపల్ ఎన్నికల్లో కాంగ్రెస్ పార్టీకి ప్రజలు బుద్ధి చెప్పాలి

రాజేంద్రనగర్,ఫిబ్రవరి10(నమస్తే ఉదయం)

ప్రజలు బీఆర్ఎస్ నాయకత్వం పట్ల విశ్వాసంగా ఉన్నారని,మున్సిపల్ ఎన్నికల్లో బీఆర్ఎస్ పార్టీ సత్యా చాటడం ఖాయమని మైలార్ డేవ్ పల్లి డివిజన్ బీఆర్ఎస్ పార్టీ అధ్యక్షులు ఎన్.వెంకటేశ్ అన్నారు.ఎన్నికల ప్రచారంలో ఎటు చూసినా ప్రజలు బీఆర్ఎస్ పార్టీకి ఓటు వేసి గెలిపిస్తామని సంతోషంగా తెలుపడం జరిగిందన్నారు.తిరిగి కేసీఆర్ నాయకత్వంలోనే రాష్ట్రం అభివృద్ధిలో ముందుకు సాగనుందని వివరించారు.బుధవారం జరిగే ఎన్నికల్లో ఓటు హక్కును వినియోగించి కారు గుర్తుకు ఓటు వేసి బీఆర్ఎస్ అభ్యర్థులను మరీ మెజారిటీతో గెలిపించాలని ఆయన కోరారు. ఈ మేరకు ఆయన మాట్లాడుతూ...అబద్ధపు హామీలతో ప్రజలను వంచించి గద్దెను ఎక్కిన కాంగ్రెస్ పార్టీ అభ్యర్థులను మున్సిపల్ ఎన్నికల్లో చిత్తుగా ఓడించాలని కోరారు.రేవంత్ పాలనలో కేసీఆర్ అమలు చేసిన పథకాలన్నీ బండ్ అయ్యాయని వివరించారు.ప్రజలు కాంగ్రెస్ మాయలో పడ్డారని,మరోసారి సమీక్షతో గోసపదతారని అన్నారు.రెండున్నరేళ్లలో ప్రజా సంక్షేమానికి తూట్లు పొడపడం తప్ప రేవంత్ సర్కార్ చేసిందేమీ లేదని వివరించారు.భార్యకు బస్సు డ్రైవ్ ఇచ్చి,భర్తకు డబుల్ టికెట్



ఇచ్చారని అన్నారు.ఏం మంచి పని చేశారని కాంగ్రెస్ నాయకులు ఓట్లు వేయమని అడుగుతారని ప్రశ్నించారు.రేవంత్ నోటి వెంట బూతులు తప్ప మంచిమాటలు రావడం లేదని మండిపడ్డారు.రూ.4వేల పింఛన్ ఇవ్వలేదని,ఒక్కొక్కరికి రూ.52 వేలు బాకీ పడ్డారని అన్నారు.అవ్వతాతలకు ఇవ్వాలని బాకీ డబ్బులు రూ.52 వేలు ఇవ్వాలని నిలదీయాలని సూచించారు.బీఆర్ఎస్ హయాంలో బిడ్డ పుడితే రూ.13 వేలు ఇచ్చి అంబులెన్స్లో జాగ్రత్తగా ఇళ్ల వద్ద దించుమని పేర్కొన్నారు.కల్యాణలక్ష్మి కింద ఆడబిడ్డల పెళ్లి రూ.లక్ష ఇచ్చామని పేర్కొన్నారు.రేవంత్ రెడ్డి తులం బంగారం ఇస్తానని చెప్పిందని,ఇంతవరకూ ఇచ్చిందా అని ప్రశ్నించారు.ఏ ఒక్కరికైనా తులం బంగారం వచ్చిందా అని నిలదీశారు.మోసం చేసిన కాంగ్రెస్కు ఓట్లు వేసి గోసపదదామూ అని ప్రశ్నించారు.ఈ కాంగ్రెస్ ప్రభుత్వంలో గౌరె పిల్లల పథకం,చేప పిల్లల పథకం బండ్ అయ్యిందని

చెప్పారు.కేసీఆర్ కిట్ బండ్..ఫీజు రీయింబర్స్మెంట్ బండ్ అయ్యిందని అన్నారు.కేసీఆర్ పథకాలన్నింటినీ సీఎం రేవంత్ రెడ్డి బండ్ పెడుతున్నాడని తెలిపారు.అన్నీ పథకాలు బండ్ పెట్టి గోసపెడుతున్న రేవంత్కు ఓట్లేద్దామా అని ప్రశ్నించారు.కాంగ్రెస్లో భట్టబాజ్ మాటలు మాట్లాడుతుండ్రు అని మండిపడ్డారు.బీఆర్ఎస్ అధికారంలోకి వచ్చాక స్పెషల్ ప్యాకేజీ తెచ్చి అన్ని విధాల అభివృద్ధి చేస్తామని హామీ ఇచ్చారు.కేసీఆర్ హయాంలో మున్సిపాలిటీలకు నిధులు ఇచ్చి అభివృద్ధి చేశారని

గుర్తుచేశారు.బస్ దవాఖానాలు,వీధిలైట్లు,రోడ్లు,పార్కులు ఏర్పాటు చేశామని తెలిపారు.ముఖ్యమంత్రి రేవంత్ రెడ్డి మాత్రం లాగుల తొండలు వదులుతా..పేగులు తీసి మెడలో వేసుకుంటు..గుడ్డు పీకి గోటీలాడుతా అని అంటున్నారన్నారు.ఇలాంటి భాషాపాట ఓ ముఖ్యమంత్రి మాట్లాడేదని వెంకటేశ్ మండిపడ్డారు.బీసీ,ఎస్సీ,ఎస్టీలు, విద్యార్థులు,ఉద్యోగులు,మహిళలను మోసం చేసిందని మాట్లాడారు.ఏ ఒక్కరినీ

వదలకుండా అన్ని వర్గాలనూ మోసం చేసిందని మండిపడ్డారు.డిక్టరేషన్లు మరిచిపోయిందని..బూతుల డిక్టరేషన్లు చేసిందని తెలిపారు.ఈ బూతుల ముఖ్యమంత్రిని ఓటుతో గట్టి బుద్ధి చెప్పాలని సూచించారు.చెత్త మంటలు వద్దు..అభివృద్ధి కావాలంటూ ఓటుతో తెలియజెప్పాలన్నారు.11న జరగనున్న మున్సిపల్ ఎన్నికల్లో కారు గుర్తుకు ఓటు వేసి బీఆర్ఎస్ పార్టీ బలపర్చిన అభ్యర్థులను భారీ బండ్ మెజారిటీతో గెలిపించాలని రాష్ట్ర ప్రజలను అభ్యర్థించారు.



హనుమాన్ నగర్ బస్ ప్రజల తో కలిసి ఎమ్మెల్యే టి ప్రకాష్ గౌడ్ కు వినోద వత్తం అందచేస్తున్న క్రైస్తవ సంఘాల ప్రతినిధులు

హనుమాన్ నగర్లో క్రైస్తవులు ప్రార్థనలు చేసుకోవడానికి అవకాశాలు కల్పించాలి

క్రైస్తవ సంఘాల నాయకులు

బుద్వేల్, ఫిబ్రవరి 10 (నమస్తే ఉదయం)

రాజేంద్రనగర్ హనుమాన్ నగర్ లో క్రైస్తవులు ప్రార్థనలు చేసుకునేలా అవకాశాలు కల్పించాలని కోరుతు మంగళవారం చర్చి సభ్యులు, క్రైస్తవ సంఘాల నాయకులు, పాస్టర్స్ ఫెలోషిప్ ప్రతినిధులు రాజేంద్రనగర్ ఎమ్మెల్యే టి.ప్రకాష్ గౌడ్ ను మైలార్లో వుపల్లిలోని ఆయన నివాసంలో కలసి విజ్ఞప్తి చేశారు. వది సంవత్సరాల నుంచి హనుమాన్ నగర్ లో గుడిసె లో చర్చి ఉండన్నారు. దాన్ని ఇటీవల ఇటుకలతో నిర్మించుకుంటుంటే రాజేం ద్రనగర్ తహసీల్దార్ బి రాములు అధ్వర్యంలో సిబ్బంది వచ్చి సోమవారం ఎన్ఫవలేటర్ తో కూల్చివేశారన్నారు. కూల్చివేసిన స్థలం చర్చి స్థలం అని, ఎవరికి నివాసం కాదని, అక్కడ చర్చి ఉండేలా సహకారం అందజేయాలన్నారు. రెవెన్యూ అధికారులతో మాట్లాడి ప్రార్థనలు చేసుకోవడానికి అనుమతి ఇప్పించాలన్నారు. దానికి స్పందించిన ఎమ్మెల్యే టి.ప్రకాష్ గౌడ్ హనుమాన్ నగర్ లో చర్చి కొనసాగడానికి రెవెన్యూ ఉన్నతాధికారులతో మాట్లాడుతానని హామీ ఇచ్చారు. ముందు ఉన్న స్థలంలోనే కట్టుకుంటే బాగుం డేదని, అదనపు స్థలంలో నిర్మించినట్లు తెలిసిందన్నారు. ఎమ్మెల్యేను కలిసిన వారిలో క్రైస్తవ సంఘాల ప్రతినిధులు సాయిలు, రెవరెండ్ డాక్టర్ జీఎస్ విజయభూషణం, మాజీ కొన్నిలర్ కె ఎస్ దయానంద్, నాయకులు పలుగుచెరువు మహేశ్, రగడంపల్లి శ్రావణ్, అనుముల జాన్ పాల్ , పాస్టర్స్ ఫెలోషిప్ గవర్నర్ బాడీ సభ్యులు రెవరెండ్ పి. స్వర్ణకుమార్, అధ్యక్షులు రెవరెండ్ కె సుందర్ పాల్ , ఉపాధ్యక్షులు రెవరెండ్ సీహెచ్ సునీల్ సామ్యూల్, రెవరెండ్ జాన్ వెస్లీ , మహేశ్వరం నియోజకవర్గం పాస్టర్స్ ఫెలోషిప్ నాయకులు రెవరెండ్ గిడ్డోస్, రెవరెండ్ కుమార్ నాయక్, బ్రదర్ గుంటి సురేశ్, హనుమాన్ నగర్ కు చెందిన దశరథ్ తదితరులున్నారు.



తన జన్మదినం సందర్భంగా నైట్ సెంటర్కు పేదలకు భోజనం వడ్డిస్తున్న సదాలక్ష్మి

ఘనంగా గ్రేస్ స్వచ్ఛంద సంస్థ అధ్యక్షురాలు, టిపిసిసి ప్రధాన కార్యదర్శి ఎ సదా లక్ష్మి జన్మదిన వేడుకలు

రాజేంద్రనగర్, ఫిబ్రవరి 10(నమస్తే ఉదయం) గ్రేస్ స్వచ్ఛంద సంస్థ అధ్యక్షురాలు, తెలంగాణ కాంగ్రెస్ పార్టీ ప్రధాన కార్యదర్శి కుమారి ఆర్దేశి సదాలక్ష్మి జన్మదిన వేడుకలు శివరాంపల్లిలో గల నైట్ పెట్రోల్ లో ఘనంగా జరిగాయి. నైట్ సెంటర్ లో గ్రేస్ స్వచ్ఛంద సంస్థ సభ్యులు , బాల కార్మిక పునర్వాస విద్యార్థులు, టీచర్స్, గ్రేస్ పూర్వ సిబ్బంది సన్మానించారు. పూర్వ విద్యార్థులు మాట్లాడుతూ ఇక్కడ సంస్థ విద్యార్థులుగా ఉండి ఎంతో ఉన్నత శిఖరాలను అందుకొని మీ ముందుకు రావడం ఎంతో గర్వంగా ఉంది అంటూ మాట్లాడారు. విద్యార్థులు ఇంకా ఆర్థికంగా బలపడి అనేక సామాజిక కార్యక్రమాలు చేపట్టాలని సదాలక్ష్మి ఆకాంక్షించారు. ఈ కార్యక్రమంలో వెంకటేశ్, మరియమ్మ, ప్రవళిక, వినోద్,శ్రీనివాస్ రెడ్డి, సంతే , బాలరాజు, బాషా, నవీన్ , శ్రీకాంత్, భాగ్యలక్ష్మి తదితరులు పాల్గొన్నారు.



సదాలక్ష్మి ని సన్మానిస్తున్న ప్రజలు

మారుతి సుజుకి కారు సర్వీసింగ్ సెంటర్లో అగ్నిప్రమాదం.. మూడు వాహనాలు దగ్ధం

బుద్వేల్, ఫిబ్రవరి 10 (నమస్తే ఉదయం) :

ఉప్పరపల్లిలోని మారుతి సుజుకి కారు సర్వీసింగ్ సెంటర్లో మంగళవారం తెల్లవారుజామున అగ్నిప్రమాదం జరిగింది.ఈ ఘటన రాజేంద్రనగర్ పోలీస్ స్టేషన్ పరిధిలో చోటుచేసుకుంది.సర్వీసింగ్ సెంటర్ లో మంటలు చేలరేగి మూడు కార్లు దగ్ధమయ్యాయి. అధికారులు,స్థానికులు తెలిపిన వివరాల ప్రకారం.. ఉప్పర్ పల్లి 185 పిల్లర్ నెంబర్ వద్ద అన్న మారుతి సుజుకి కారు సర్వీసింగ్ సెంటర్లో తెల్లవారుజామున ఒక్కసారిగా మంటలు చెలరేగాయి.పరిసర ప్రాంతాల్లో మంటలు వ్యాపించడంతో,వెంటనే హాఫీమ్ హోమ్స్ అపార్ట్మెంట్ వాసులు ప్రమాదాన్ని గుర్తించి అగ్నిమాపక సిబ్బందికి సమాచారం అందించారు.సంఘటనా స్థలానికి చేరుకున్న అగ్నిమాపక సిబ్బంది రెండు ఫైరింగ్జన్ సహాయంతో మంటలను పూర్తిగా అదుపులోకి తెచ్చారు.ప్రమాద సమయంలో సర్వీసింగ్ సెంటర్లో సుమారు 50కి పైగా వాహనాలు ఉన్నాయి.ఈ ప్రమాదంలో మూడు కార్లు దగ్ధం అయ్యాయని, ప్రమాదం జరిగిన సమయంలో సర్వీస్ సెంటర్ లో ఎవరు లేకపోవడంతో ప్రాణాపాయం తప్పింది. ఫైర్ సిబ్బంది



సకాలంలో స్పందించి మంటలను అదుపు చేయడంతో పెను ప్రమాదం తప్పింది.ఈ ప్రమాదం పోలీస్ వెనక భాగంలో స్ట్రాప్ గోదాంలో నిల్వ ఉంచిన ప్లాస్టిక్ వర్కాలతో ప్రమాదం జరిగినట్లు అధికారులు ప్రాథమిక అంచనాకు వచ్చారు.షోరూం నిర్వాహకుని నిర్లక్ష్యం వల్లే అగ్నిప్రమాదం జరిగిందని స్థానికులు ఆరోపించారు.అయితే ఉద్దేశ్యపూర్వకంగానే ఎవరో నిర్ణయించారని షోరూం నిర్వాహకులు చెబుతున్నారు.కేసునమోదు చేసుకున్న పోలీసులు సీసీటీవీ ఫుటేజ్ ద్వారా ఘటన ఎలా జరిగింది.ఉద్దేశపూర్వకంగా ఎవరైనా చేశారా అనే కోణంలో దర్యాప్తు చేస్తున్నారు.



ముగ్గుపేర్ ఎన్నికల్లో ఓటమి భయంతోనే అధికార పార్టీ బెజెపి నాయకులను భయభ్రాంతులకు గురిచేస్తోంది

రాజేంద్రనగర్ డివిజన్ అధ్యక్షులు సందీప్ ముదిరాజ్

రాజేంద్రనగర్,ఫిబ్రవరి10(నమస్తే ఉదయం)

భారతీయ జనతా పార్టీ నాయకులు,ప్రజా ప్రతినిధులను బెదిరింపులకు గురి చేయాలనుకోవడం సిగ్గు చేటని రాజేంద్రనగర్ డివిజన్ అధ్యక్షులు సందీప్ ముదిరాజ్ అన్నారు.అధికార పార్టీ మదంతో భారతీయ జనతా పార్టీ నాయకులను బెదిరింపులకు పాల్పడుతున్నారని ఆగ్రహం వ్యక్తం చేశారు.మంగళవారం సందీప్ ముదిరాజ్ ఆధ్వర్యంలో నారాయణపేట జిల్లామక్తల్ మున్సిపాలిటీ పరిధిలోని 6వార్డు బీజేపీ అభ్యర్థి ఎరుకలి మహదేవ్ అధికార పార్టీ బెదిరింపులకి మృతి చెందడంతో డీజీపీ కార్యాలయం ముట్టడి కార్యక్రమాన్ని నిర్వహించారు.రాజేంద్రనగర్ డివిజన్ నాయకులను అరెస్టు చేసి సైబరాబాద్ పోలీసు స్టేషన్ కు తరలించారు.ఈ సందర్భంగా సందీప్ ముదిరాజ్ మాట్లాడుతూ...కాంగ్రెస్ పాలకులు బీజేపీ పార్టీ నాయకులను బెదిరింపులకు గురి చేస్తూ ప్రాణాల మీదకు తీసుకువస్తున్నారన్నారు.ఇలాంటి నీచ రాజకీయాలు కేవలం కాంగ్రెస్ పార్టీకే సాధ్యమవుతాయని ఎద్దేవా చేశారు.డీజీపీ కార్యాలయాన్ని ముట్టడి చేసేందుకువెళ్తున్న తమను అడ్డుకొని అరెస్టులు చేయడం ఏంటని ప్రశ్నించారు.ఈ కార్యక్రమంలో హరికిషన్ జి.సోల్కర్ రెడ్డి,బందారు బాలకృష్ణ,జనరల్ సెక్రటరీ రాజశేఖర్ రెడ్డి,విజయ్ యాదవ్,అల్లి శివ,నాయకులు పాల్గొన్నారు.

సీడబ్ల్యుఎఫ్ఐవ జాతీయ ఉపాధ్యక్షులుగా సుంకర రామ్మోహన్ రావు

బుద్వేల్, ఫిబ్రవరి 10 (నమస్తే ఉదయం)

కన్ఫెక్షన్ వర్కర్స్ ఫెడరేషన్ ఆఫ్ ఇండియా (సీడబ్ల్యుఎఫ్ఐవ) జాతీయ ఉపాధ్యక్షులుగా రాజేంద్రనగర్ సర్కిల్ బుద్వేల్ శ్రీ శివసాయి కాలనీ కి చెందిన సుంకర రామ్మోహన్ రావు నియమితులైనారు. ఈ నెల 6,7,8 తేదీలలో రాజస్థాన్ శిఖర్ జిల్లాలో జరిగిన కన్ఫెక్షన్ వర్కర్స్ ఫెడరేషన్ ఆఫ్ ఇండియా 11వ జాతీయ మహా సభలలో సుంకర రామ్మోహన్ రావు ను తెలం గాణ రాష్ట్రం నుంచి జాతీయ ఉపాధ్యక్షునిగా నియమించారు. సీబీటీయూ అనుభంద యూనియన్ క్రింద ఈ సంఘం భవన నిర్మాణ రంగ కార్మికుల సంక్షేమం కోసం పనిచేస్తుంది. సీడబ్ల్యుఎఫ్ఐవ కు జాతీయ అధ్యక్షునిగా ఎం సాయిబాబు ను నియమించగా కార్యదర్శిగా హైదరాబాద్ కు చెందిన వంగూరు రాములు ను నియమించారు.



ఈ నెల 12న చేపట్టనున్న దేశ వ్యాప్త సమ్మెను విజయవంతం చేయాలి: సుంకర రామ్మోహన్ రావు

నాలుగు లేబర్ కోడ్లు, పీ.బీ. రామ్ జీ చట్టం, జాతీయ విత్తన, విద్యుత్ సవరణ బిల్లుల ను రద్దు చేయాలని డిమాండ్ చేస్తూ, 1996 కేంద్ర చట్టం ను అమలు చేయాలని కోరుతు ఈ నెల 12న నిర్వహించ చున్న దేశ వ్యాప్త సమ్మెను విజయవంతం చేయడానికి కార్మిక లోకం కలసి రావాలని కన్ఫెక్షన్ వర్కర్స్ ఫెడరేషన్ ఆఫ్ ఇండియా జాతీయ ఉపాధ్యక్షులు సుంకర రామ్మోహన్ రావు కోరారు. కేంద్రంలోని బీజేపీ ప్రభుత్వం ప్రజలు, కార్మికుల హక్కులను కాలరాయడమే కాకుండ్ రాష్ట్ర హక్కులను హరిస్తు చట్టాలను చేసిందన్నారు. అత్యంత ప్రమాదకరమైన నాలుగు లేబర్ కోడ్ అమలు, విద్యుత్ సవరణ బిల్లు-2025, విత్తన బిల్లు, వీబీజీ రామ్ జీ చట్టం, భీమా రంగంలోకి 100శాతం విదేశీ పెట్టుబడులకు అనుమతి, అణారంగంలోకి ప్రైవేటు కంపెనీలకు అనుమతిన్న అణుచట్టం చేయడం బాధాకరమన్నారు. కార్మికులు పోరాడి సాధించుకున్న 29 చట్టాలతో పాటు, భవన నిర్మాణ కార్మికులు 1996 కేంద్ర చట్టం, 1979 అం తర్వాత వలన కార్మికుల చట్టాలను రద్దు చేశారన్నారు. బీజీకి వ్యతిరేకంగా కేంద్ర కార్మిక సంఘాలు, రైతు వ్యవసాయ కార్మిక సంఘాలు ఈ నెల 12న దేశ వ్యాప్త సమ్మెకు పిలుపునిచ్చాయన్నారు. సమ్మెలో భవన. ఇతర నిర్మాణ కార్మికులంత పాల్గొని జయప్రదం చేయాలని సుంకర రామ్మోహన్ రావు కోరారు.

ద్విచక్ర వాహనం ఢీకొని వ్యక్తి మృతి..

బుద్వేల్, ఫిబ్రవరి 10 (నమస్తే ఉదయం) :

ద్విచక్ర వాహనం ఢీకొని గాయపడిన ఓ వ్యక్తి చికిత్స పొందుతూ మంగళవారం మృతిచెందిన ఘటన రాజేంద్రనగర్ పోలీస్ స్టేషన్ పరిధిలో జరిగింది.ఎస్సె సుమన్ తెలిపిన వివరాల మేరకు.. హైదర్ గూడలో నివాసం ఉండే సురేందర్ (46)క్యాబ్రింగ్ బాదు గా పనిచేస్తున్నాడు.ఈనెల తొమ్మిదో తేదీన బేగంబజార్ లో జరిగిన ఓశుభకార్యానికి వెళ్లిన సురేందర్ పనులు ముగించుకొని తిరిగి ఇంటికి వస్తున్నాడు.హైదర్ గూడ పిల్లర్ నెంబర్ 153వద్ద రోడ్డు దాటుతుండగా ద్విచక్ర వాహనం అతివేగంగా వచ్చి సురేందర్ ను ఢీకొట్టింది.దీంతో సురేందర్ తలకు తీవ్ర గాయాలయ్యాయి.స్థానికుల సహచారం మేరకు ఘటనా స్థలానికి చేరుకున్న పోలీసులు సురేందర్ ను చికిత్స నిమిత్తం ఉస్మానియాకు తరలించారు.చికిత్స పొందుతూ సురేందర్ పరో తేదీ ఉదయం మృతి చెందాడు.సురేందర్ కుమారుడు రోహిత్ ఫిర్యాదు మేరకు కేసు నమోదు చేసి పోలీసులు దర్యాప్తు చేస్తున్నారు.



ఓ వ్యక్తిని కత్తితో గాయపరిచిన

యువకుడిని రిమాండ్ కు తరలించిన పోలీసులు

బుద్వేల్, ఫిబ్రవరి 10 (నమస్తే ఉదయం) :

మైలార్ డేవ్ పల్లి పోలీస్ స్టేషన్ పరిధిలో కత్తి పోట్ల కలకలం రేపుతోంది. ఏఎస్ఐ అబ్దుల్లా తెలిపిన వివరాల ప్రకారం.. మహమ్మదీయ మజిలీ వద్ద నివాసముండే మహమ్మద్ ఉమర్ (22), అదే కాలనీలో నివాసం ఉండే మహమ్మద్ ఉమర్ (38) తో సోమవారం రాత్రి చిన్న గొడవ జరిగింది. గొడవ కారణంగా కోపం పెంచుకున్న యువకుడు ఉమర్ పై వెనకనుంచి కత్తితో దాడి చేశారు. దాడిని అడ్డుకునేందుకు ప్రయత్నించిన మరో వ్యక్తిని సైతం గాయపర్చారు. వెంటనే స్పందించిన స్థానికులు చికిత్స నిమిత్తం ఆస్పత్రికి తరలించారు. మహమ్మద్ ఉమర్ ఫిర్యాదు మేరకు కేసు నమోదు చేసిన మైలార్ డేవ్ పల్లి పోలీసులు ఉమర్ ను అరెస్టు చేసి కత్తిని స్వాధీనం చేసుకుని రిమాండ్ కు తరలించారు.



సాగునీటి ప్రాజెక్టులు, అంతర్ రాష్ట్ర వివాదాలపై చర్చ

కేంద్రమంత్రి సిఆర్ పాటిల్‌తో చంద్రబాబు భేటీ

న్యూఢిల్లీ, ఫిబ్రవరి 10 (నమస్తే ఉదయం)

ఏపీ సీఎం నారా చంద్రబాబు నాయుడు ఢిల్లీ పర్యటనలో బిజీబిజీగా ఉన్నారు. ఇందులో భాగంగా మంగళవారం ఉదయం కేంద్ర జలశక్తి మంత్రి సీఆర్ పాటిల్‌తో సీఎం సమావేశమయ్యారు. ఏపీలోని వివిధ సాగునీటి ప్రాజెక్టుల అనుమతులు, ఆర్థిక సాయం, అంతర్ రాష్ట్ర నీటి వివాదాల పరిష్కారంపై ఈ సమావేశంలో విస్తృతంగా చర్చ జరిగింది. రాష్ట్ర ప్రయోజనాలు, రైతుల భవిష్యత్, తాగునీటి భద్రతకు ఇవి ఎంతో ముఖ్యమని సీఎం వివరించారు. వివిధ ప్రాజెక్టులకు కేంద్ర నాయంపై పెండింగ్‌లో ఉన్న అంశాలతో పాటు, అంతర్ రాష్ట్ర నీటి వివాదాల పరిష్కారంపైనా ముఖ్యమంత్రి సవివరంగా చర్చించారు. సీఎం చంద్రబాబు ఈ భేటీలో పోలవరం ప్రాజెక్టుకు సంబంధించిన ముఖ్య అంశాలను ప్రస్తావించారు. పోలవరం ప్రాజెక్టుపై ఉన్న స్టాప్ వర్క్ ఆర్డర్‌ను శాశ్వతంగా ఎత్తివేసేలా కేంద్రం నిర్ణయం తీసుకోవాలని కోరారు. ఈ ఆర్డర్ వల్ల ప్రాజెక్టు అమలులో తీవ్ర అవరోధాలు ఏర్పడుతున్నాయని వివరించారు. పోలవరం కుడి, ఎడమ ప్రధాన కాలువల సామర్థ్యం పెంపు వల్ల పెరిగిన వ్యయాన్ని రీయింబర్స్‌మెంట్ చేయాలన్నారు. అలాగే ఫేజ్-ఎఎ పనులకు ఆర్థిక సహాయం అందించాలని విజ్ఞప్తి చేశారు. ఫేజ్-ఎఎలో భూసేకరణ, పునరావాసం, రక్షణ కట్టలు వంటి పనులు చేపట్టాల్సి ఉందని, దీనికి అదనంగా సుమారు రూ.32,000 కోట్ల నిధులు అవసరమని ముఖ్యమంత్రి తెలిపారు. వరద జలాలను వర్షాభావ ప్రాంతాలకు తరలించే లక్ష్యంతో ప్రతిపాదిత పోలవరం-నల్లమల సాగర్ లింక్ ప్రాజెక్టుపైనా చర్చ జరిగింది. తాగు, సాగునీరు, పరిశ్రమల అవసరాలు తీర్చే కీలక ప్రాజెక్టుగా చెప్పుకోవచ్చారు సీఎం. జాతీయ నదుల అనుసంధాన విధానంలో భాగంగా దీనికి అనుమతులు మంజూరు చేసి సాంకేతిక, ఆర్థిక సాయం అందించాలని కోరారు. ఆంధ్రప్రదేశ్-ఒడిశా మధ్య వంతెనా నీటి వివాదం పరిష్కారించాలని కోరారు. వంతెనా నీటి వివాద (ట్రైబ్యునల్ (వీడబ్ల్యుడిటీ) తుది నివేదికను వెంటనే గెజిట్‌లో ప్రచురించాలని, దీని ఆధారంగా నేరడి బ్యారేజ్ నిర్మాణానికి మార్గం సుగమం చేయాలని ముఖ్యమంత్రి విన్నవించారు. గోదావరి జలాల పంపకంపై ఆంధ్రప్రదేశ్-తెలంగాణ మధ్య కొనసాగుతున్న వివాదంపై కూడా చర్చించారు. ఈ వివాదం పరిష్కారం కోసం గోదావరి నీటి వివాదాల ట్రైబ్యునల్‌ను తక్షణమే ఏర్పాటు చేయాలన్నారు సీఎం. ఎగువ కృష్ణాపై కర్ణాటక ప్రభుత్వం అల్పబ్లీ డ్యామ్ ఎత్తు పెంపునకు చేపట్టిన చర్యలపై సీఎం తీవ్ర అభ్యంతరం తెలిపారు. అల్పబ్లీ డ్యామ్ ఎత్తు పెంచడం వల్ల ఆంధ్రప్రదేశ్‌కు వచ్చే దిగువ ప్రవాహ జలాలపై తీవ్ర ప్రభావం పడుతుందని ముఖ్యమంత్రి చంద్రబాబు పేర్కొన్నారు. ఈ సమావేశంలో కేంద్ర మంత్రులు రామ్మోహన్ నాయుడు, పెమ్మసాని చంద్రశేఖర్, ఏపీ ఆర్థికమంత్రి పయ్యపుల కేశవ్, టీడీపీ ఎంపీలు, ఇగ్గిషన్ శాఖ అధికారులు పాల్గొన్నారు.

మైనర్ ఆర్టిహిత్వాలపై దృష్టి సారించాలి

గాజియాబాద్‌లో ఇటీవల చోటుచేసుకున్న ప్రైవేట్ ఆత్మహత్యలు సమాజంలోని ఒక భయంకరమైన నిశ్శబ్దాన్ని మన కళ్లముందుకు తెచ్చాయి. ఈ విషాద ఘటనలు కేవలం వ్యక్తిగత బలహీనతలు కావు, ఇవి మన దేశంలోని క్రొమార దశలో ఉన్న పిల్లలు ఎదుర్కొంటున్న తీవ్రమైన ఒంటరితనానికి నిదర్శనాలు. మారుతున్న జీవనశైలి, విచ్చిన్నమవుతున్న ఉమ్మడి కుటుంబ వ్యవస్థలు, సాంకేతికతపై అతిగా ఆధారపడటం వల్ల పిల్లలు తమ మనసులోని భావాలను పంచుకోవడానికి ఎవరూ లేక ఒంటరితనం అనే అగాధంలోకి కూరుకుపోతున్నారు. స్నేహితులతో కలిసి ఆడుకోవాల్సిన వయసులో, సామాజిక మాధ్యమాల మాయలో పడి బాహ్య ప్రపంచంతో సంబంధాలు తెంచుకుంటున్న తీరు ఆందోళన కలిగిస్తోంది. ఈ ఒంటరితనం అనేది ఒక మానసిక రుగ్మతగా మారకముందే దీనిని అరికట్టడానికి ఒక పటిష్టమైన ప్రభుత్వ విధానం అవసరం ఎంతైనా ఉంది. ఆధునిక కాలంలో పిల్లలు భౌతికంగా అందరి మధ్య ఉన్నప్పటికీ, మానసికంగా ఒంటరిగా మిగిలిపోతున్నారు. ఈ సమస్యను గుర్తించడంలో వైఫల్యం చెందడం వల్లనే ఇలాంటి ప్రాణనష్టాలు సంభవిస్తున్నాయి. భావప్రకటనకు వేదిక లేకపోవడం పిల్లల మనసులను కృంగదీస్తోంది.

నేటి విద్యావ్యవస్థలో కేవలం మార్పుల పేరుతోనే విద్యార్థులు గడుపుతున్నారు. పాఠశాలల్లో ఒత్తిడిని ఎలా జయించాలో నేర్పడం కంటే పోటీలో ఎలా స్కోర్లో మాత్రమే బోధిస్తున్నారు. గాజియాబాద్ ఘటనలు గమనిస్తే, పిల్లలు తమ ఆవేదనను ఎవరికీ చెప్పకోలేక తీవ్రమైన మానసిక సంఘర్షణకు గురవుతున్నారని అర్థమవుతోంది. తల్లిదండ్రులు ఇద్దరూ ఉద్యోగాల్లో నిమగ్నం కావడం వల్ల ఇంట్లో కూడా వారికి తగినంత సమయం దొరకడం లేదు. ఈ లోటును పూర్వకౌపదానికి పిల్లలు ఇంటర్నెట్ ప్రపంచాన్ని ఆశ్రయిస్తున్నారు, అది వారిని మరింత ఒంటరిగా మారుస్తోంది. కేవలం ఆర్థిక వృద్ధిని మాత్రమే కాకుండా, ప్రజల మానసిక ఆరోగ్యాన్ని కూడా ఒక ప్రాధాన్యతగా గుర్తించే సమయం వచ్చింది. ఒంటరితనాన్ని ఒక సామాజిక సమస్యగా పరిగణించి దానికి పరిష్కారాలు వెతకడానికి విధానకర్తలు చొరవ చూపాలి. సామాజిక పరస్పర చర్యలు తగ్గడం వల్ల పిల్లల వ్యక్తిత్వం మొగ్గలోనే వాదిపోతోంది. ఇది దేశ భవిష్యత్తుపై తీవ్ర ప్రభావం చూపే ప్రమాదం ఉంది. పోటీ ప్రపంచంలో పిల్లలు తమను తాము ఇతరులతో పోల్చుకుంటూ ఆత్మన్యూనతకు లోనవుతున్నారు.

ప్రభుత్వాలు ఇప్పటికైనా మానసిక ఆరోగ్యంపై ప్రత్యేక శ్రద్ధ పెట్టాలి. ప్రతి పాఠశాలలో కేవలం పేరుకే కాకుండా, నిజంగా పిల్లల సమస్యలను వినే నిపుణులైన కౌన్సిలర్లు ఉండాలి. పిల్లలు తమ మనసు విప్పి మాట్లాడేలా స్నేహపూర్వక వాతావరణాన్ని కల్పించాలి. అలాగే గ్రామీణ, పట్టణ ప్రాంతాల్లో యువత కోసం కమ్యూనిటీ కేంద్రాలను ఏర్పాటు చేసి, వారు సామాజికంగా ఒకరితో ఒకరు కలిసేలా ప్రోత్సహించాలి. జపాన్, బ్రిటన్ వంటి దేశాలు ఒంటరితనాన్ని ఎదుర్కోవడానికి ప్రత్యేకంగా మంత్రులను,



విభాగాలను ఏర్పాటు చేసుకున్నాయి. భారతదేశం కూడా అటువంటి దిశగా అడుగులు వేయాలి. గ్రామ స్థాయి నుంచి పట్టణ స్థాయి వరకు స్థానిక ప్రభుత్వాలు ఈ సమస్యను తమ ప్రాధాన్యత అంశంగా మార్చుకోవాలి. యువతలో పెరుగుతున్న ఈ ఒంటరితనాన్ని గుర్తించడానికి ప్రత్యేక సర్వేలు నిర్వహించడం ద్వారా అసలు లోటు ఎక్కడ ఉందో తెలుసుకోవచ్చు. సమాజంలో మానసిక సమస్యలపై ఉన్న వివక్షను తొలగించడానికి విస్తృత స్థాయిలో అవగాహన కార్యక్రమాలు నిర్వహించాలి. మానసిక క్షేమం అనేది విలాసం కాదు, అది ఒక ప్రాథమిక హక్కు అని ప్రభుత్వాలు గుర్తించాలి. ఇందుకు అవసరమైన బడ్జెట్ కేటాయింపులు పెంచడం ద్వారా క్షేత్రస్థాయిలో మార్పు తీసుకురావచ్చు. మన దేశంలోని జనాభా ప్రాతిపదికన మానసిక నిపుణుల సంఖ్య పెరగాలి. ప్రతి ప్రాథమిక ఆరోగ్య కేంద్రంలో మానసిక సమస్యలకు చికిత్స అందించేలా సౌకర్యాలు కల్పించాలి.

తల్లిదండ్రులు, ఉపాధ్యాయులు పిల్లల ప్రవర్తనలో వచ్చే మార్పులను నిశితంగా గమనించాలి. వారు మౌనంగా ఉంటున్నారా, ఆహారపు అలవాట్లు మారాయా, స్నేహితులకు దూరంగా ఉంటున్నారా వంటి అంశాలను గుర్తించి వెంటనే వారితో సంభాషించాలి. ఒంటరితనం అనేది మనిషిని లోలోపలే దహించివేసే మహామర్మ. దీనిని కేవలం కుటుంబ సమస్యగా చూడకుండా సామాజిక బాధ్యతగా స్వీకరించాలి. ఒక సమగ్రమైన విధానం రూపొందించడం ద్వారా మాత్రమే ఇలాంటి విషాదకరమైన ఆత్మహత్యలను

నిరోధించవచ్చు. రేపటి పౌరులైన పిల్లలకు బలమైన మానసిక ధైర్యాన్ని అందించడం మనందరి ప్రాథమిక కర్తవ్యం. ప్రభుత్వం, సమాజం, కుటుంబం కలిసికట్టుగా అడుగులు వేసినప్పుడే గాజియాబాద్ వంటి ఘటనలు పునరావృతం కాకుండా చూడగలం. పిల్లలకు కేవలం భౌతిక వసతులు కల్పిస్తే సరిపోదు, వారికి కావలసినది ఆత్మీయమైన ఓడార్లు తోపాటు భరోసా ఇచ్చే తోడు. ప్రతి ఇంటిలోనూ, ప్రతి పాఠశాలలోనూ ప్రేమపూర్వకమైన సంభాషణలు జరిగినప్పుడే మన పిల్లల భవిష్యత్తు క్షేమంగా ఉంటుంది. ఒంటరితనం అనే చీకటిని పారద్రోలడానికి వెలుగునిచ్చే విధానాలే నేటి తక్షణ అవసరం. పాఠ్యప్రణాళికలో కూడా మానసిక వికాసానికి సంబంధించిన పాఠాలను చేర్చాలి. డిజిటల్ ప్రపంచంలో వేల సంఖ్యలో స్నేహితులు ఉన్నప్పటికీ, నిజజీవితంలో పలకరించే మనిషి లేకపోవడం నేటి తరంలో అతి పెద్ద వైరుధ్యం. ఈ అంతరాన్ని తగ్గించే దిశగా సామాజిక కార్యక్రమాలు ఊపందుకోవాలి. పిల్లలు సెల్‌ఫోన్లకు కాకుండా తోటి మనుషులకు దగ్గరయ్యేలా చూడటం ప్రాథమికంగా ఇంటి నుంచే మొదలవ్వాలి. అప్పుడే మనం ఆశించిన ఆరోగ్యకరమైన తరాలను చూడగలం. మౌనాన్ని ఛేదించి మాట్లాడటం నేర్పడం వల్ల ఎన్నో ప్రాణాలను కాపాడవచ్చు. మన పిల్లలకు మనం ఇచ్చే అతిపెద్ద అస్త్ర అని మానసిక ధైర్యమే కావాలి. ఇది కేవలం వ్యక్తుల బాధ్యత మాత్రమే కాదు, మొత్తం వ్యవస్థ యొక్క కర్తవ్యం.

వ్యవసాయ రంగంలో సంస్కరణలు చేపట్టాలి

భారతదేశ ఆర్థిక వ్యవస్థకు వ్యవసాయం వెన్నెముక వంటిది. మారుతున్న ప్రపంచ వాణిజ్య సమీకరణల నేపథ్యంలో అమెరికాతో మన వ్యవసాయ సంబంధాలు అత్యంత కీలకమైన మలుపులో ఉన్నాయి. గమనించాల్సిన ప్రధానాంశం ఏమిటంటే భారతదేశం అమెరికా నుండి దిగుమతి చేసుకునే వ్యవసాయ ఉత్పత్తుల కంటే అక్కడికి ఎగుమతి చేసే ఉత్పత్తులే ఎక్కువ. ఈ నేపథ్యంలో ఎగుమతి ప్రయోజనాలను కాపాడుకోవడంతో పాటు స్థానిక రైతుల ప్రయోజనాలను రక్షించడం మధ్య సమతుల్యత పాటించడం ఇప్పుడు అనివార్యంగా మారింది. వ్యవసాయ రంగంలో తక్షణమే లభించే విజయాలను అందిపుచ్చుకోవడంపై భారత్ దృష్టి సారించాలి. ముఖ్యంగా జాగృతీ బిర్యూం, సుగంధ ద్రవ్యాలు, రొయ్యలు వంటి ఉత్పత్తులకు అమెరికాలో విపరీతమైన గిరాకీ ఉంది. వీటి ఎగుమతులకు ఎటువంటి ఆటంకాలు కలగకుండా చూసుకోవడం చాలా ముఖ్యం. అమెరికా విధించే కఠినమైన నాణ్యతా ప్రమాణాలను అధిగమించేలా మన ఉత్పత్తుల నాణ్యతను పెంచడం ద్వారా అందుబాటులో ఉన్న అవకాశాలను సులభంగా అందిపుచ్చుకోవచ్చు. ఎగుమతి ప్రయోజనాలను రక్షించుకోవడం అంటే కేవలం వ్యాపారం చేయడం మాత్రమే కాదు దేశంలోని లక్షలాది మంది రైతులు, మత్స్యకారుల జీవనోపాధిని కాపాడటం కూడా అని మనం గుర్తించాలి.

అమెరికా తరచుగా తన పాడి ఉత్పత్తులు, పప్పు ధాన్యాలు, పండ్ల కోసం భారత మార్కెట్‌ను తెరవాలని ఒత్తిడి తెస్తుంటుంది. అయితే ఇక్కడ మనం ముందుకు వెళ్లే కార్డ్ అత్యంత జాగ్రత్తగా వ్యవహరించాలి. భారతదేశంలో వ్యవసాయం కేవలం వ్యాపారం కాదు అది ఒక సామాజిక భద్రత. అమెరికా నుంచి భారీగా సబ్సిడీ పొందిన ఉత్పత్తులు భారత మార్కెట్‌లోకి ప్రవహిస్తే ఇక్కడి సన్నకారు రైతులు తీవ్రంగా నష్టపోయే ప్రమాదం ఉంది. అందుకే దిగుమతి సుంకాలను తగ్గించే విషయంలో గానీ మార్కెట్ ప్రవేశం ఇచ్చే విషయంలో గానీ అత్యంత వ్యూహాత్మకంగా వ్యవహరించాలి. భారతదేశం తన ఎగుమతి ఆసక్తులను కాపాడుకోవడానికి సిద్ధంగా ఉండాలి. ఉదాహరణకు సముద్ర ఉత్పత్తుల ఎగుమతిలో భారత్ అగ్రగామిగా ఉంది. అమెరికా ఒకవేళ మన రొయ్యల ఎగుమతులపై ఆంక్షలు విధిస్తే అది దేశ ఆర్థిక వ్యవస్థపై ప్రభావం చూపుతుంది. కాబట్టి మన ఎగుమతి ప్రయోజనాలను గట్టిగా వాదించడం



ఎంత ముఖ్యమో అదే సమయంలో విదేశీ దిగుమతుల నుండి మన దేశీయ ఉత్పత్తిదారులను రక్షించేందుకు రక్షణ కవచాలను నిర్మించడం కూడా అంతే ముఖ్యం.

మన దేశ వ్యవసాయ విధానం కేవలం వాణిజ్య పరంగానే కాకుండా ఆహార భద్రతను దృష్టిలో ఉంచుకుని సాగాలి. విదేశీ మార్కెట్లలో మన స్థానాన్ని సుస్థిరం చేసుకుంటూనే స్వదేశీ రైతుల ప్రయోజనాలకు విఘాతం కలగకుండా చూసుకోవడమే అనలైన విజయం. అంతర్జాతీయ వేదికలపై చర్చలు జరిపేపుట్పుడు మన ఎగుమతులకు ఉన్న డిమాండ్‌ను బేరసారాల ఆప్రంగా వాడుకోవాలి. తద్వారా అటు ఎగుమతిదారులు ఇటు స్థానిక రైతులు ఇద్దరూ లాభపడేలా దీర్ఘకాలిక ప్రణాళికలు రూపొందించుకోవాలి. ఈ ద్వంద్వ వ్యూహమే భారత వ్యవసాయ రంగాన్ని ప్రపంచ స్థాయికి తీసుకెత్తుంది. మన

రైతులు పండించే పంటలకు గిట్టుబాటు ధర లభించడంతో పాటు ప్రపంచ వ్యాపారం భారతీయ ముద్ర పడాలంటే నాణ్యత విషయంలో రాజీ పడకూడదు. అమెరికా వంటి దేశాలతో వాణిజ్య ఒప్పందాలు చేసుకునేటప్పుడు మన బలహీనతలను కాకుండా బలాలను ప్రదర్శించాలి. భారతీయ సుగంధ ద్రవ్యాలకు ఉన్న ప్రాచీన గుర్తింపును ఆధునిక సాంకేతికతతో జోడించి ఎగుమతులను మరింత పెంచాలి. అప్పుడే మనం దిగుమతుల భయం లేకుండా స్వేచ్ఛా వాణిజ్యంలో విజేతలుగా నిలవగలం. దేశీయంగా నిల్వ సామర్థ్యాన్ని పెంచడం, రైతులు నేరుగా ఎగుమతిదారులతో అనుసంధానం అయ్యేలా చూడటం వల్ల మధ్యవర్తుల ప్రమేయం తగ్గి రైతులకు అధిక లాభాలు చేకూరుతాయి. ఈ దిశగా అడుగులు వేయడం వల్ల భారత వ్యవసాయ రంగం స్వయంసమృద్ధి సాధించడమే కాకుండా ప్రపంచ ఆహార గిన్నెగా మారుతుంది.

సిద్ధిపేటకే నిధులు విడుదలలో ఆంతర్యం హరీష్, రేవంత్ మధ్య ఉన్న బంధం ఏమిటో

మరోమారు విమర్శలు గుప్పించిన కవిత

హైదరాబాద్, ఫిబ్రవరి 10 (నమస్తే ఉదయం)

కేవలం సిద్ధిపేటకే నిధులు విడుదలలో ఆంతర్యం ఏమిటని, హరీష్ రావు, సిఎం రేవంత్ మధ్య ఉన్న బంధం ఏమిటో చెప్పాలని తెలంగాణ జాగృతి అధ్యక్షురాలు కల్వకుంట్ల కవిత అన్నారు. మున్సిపల్ బూతుల వర్గం ఆగిపోవడం సంతోషంగా ఉందని కల్వకుంట్ల కవిత అన్నారు. మున్సిపల్ ఎన్నికల ప్రచారం చూశాక.. పార్టీ గర్భులు లేకుండా ఎన్నికలు జరిగితే బాగుండేదని కవిత అభిప్రాయపడ్డారు. ముఖ్యమంత్రి సొంత జిల్లాలో మంచిరేరు, పారిశుధ్యం లోపిస్తోందని, ఈ అంశాలపై ఎన్నికల ప్రచారంలో చర్చ జరగలేదని ఆమె వ్యాఖ్యానించారు. మున్సిపల్ ఎన్నికల్లో మంచి వ్యక్తులను ఎన్నుకోవాలని ప్రజలకు సూచించారు. కేవలం సిద్ధిపేట మున్సిపాలిటీకి మాత్రమే నిధులు మంజూరు అయ్యాయని.. హరీష్ రావు, ముఖ్యమంత్రికి మధ్య ఏముందో అర్థం చేసుకోవాలని కవిత అన్నారు. రాష్ట్ర ప్రభుత్వం సంపద సృష్టించకుండా.. ఆస్తులను అమ్ముతోందని ఆగ్రహం వ్యక్తం చేశారు. రాబోయే బడ్జెట్‌లో అన్ని వర్గాలకూ న్యాయం చేయాలని డిమాండ్ చేశారు. 50 శాతం మంది రైతులకు ఇంకా రుణమాఫీ చేయలేదని వెల్లడించారు. రుణమాఫీపై చర్చకు తాము సిద్ధమని.. సచివాలయాలనికే రమ్మంటారా.. ముఖ్యమంత్రి సొంత జిల్లాకు రమ్మంటారా అంటూ ప్రశ్నించారు. ముఖ్యమంత్రి ఇప్పటికైనా నిజాలు చెప్పాలన్నారు. ఆర్థిక మంత్రి భట్టి విక్రమార్కుకు జాగృతి తరపున వినతి పత్రం అందిస్తామని కవిత తెలిపారు. లేబర్ కోడ్‌కు వ్యతిరేకంగా 12వ తేదీన బంద్‌కు జాగృతి మద్దతు ఇస్తోందని వెల్లడించారు. ఈ క్రమంలోనే ఎంఐఎం పార్టీ పొద్దు తిరుగుడు పువ్వులా.. ఎవరు అధికారంలో ఉంటే వారి వెంట ఉంటుందని సెటైర్లు చేశారు. తెలంగాణ ఉద్యమ సమయంలో రాయల తెలంగాణకు ఒవైసీ బ్రదర్స్ మద్దతు ఇచ్చారని, రేవంత్ రెడ్డి ఆర్ఎన్ఎస్ మనిషి అన్న ఒవైసీ.. జూబ్లీహిల్స్ ఎన్నికల్లో కాంగ్రెస్‌కు సపోర్ట్ చేశారని కవిత విమర్శించారు.

